

13 ta' Ottubru, 1962

Imhalef:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Peter Farrugia

Traffiku — Kollizzjoni — Skizz — Sewqan Negligenti —  
 Htiġa Kontributorja — Rinunzja — Sentenza — Rinviju —  
 Imputat u Akkuzat — Art. 342 proviso tal-Kodiċi  
 Kriminali.

*Meta jiġri incident stradali u l-Pulizija ttipprepara skizz dwar id-dettalji tal-kollizzjoni, hu deċiderabbli li l-perti nominat mill-Qorti b'ezzjoni fuq il-kollizzjoni jagħmel skizz ieħor "to scale" u jannettieh mar-relazzjoni tiegħu.*

*Driver li jtehu r-riskju gravi li jissorpassa vettura oħra f'parti tat-trieq li tostakolalu l-viżwali għat-traffiku li jkun għej mid-direzzjoni opposta, u meta għalhekk ma setgħax ikun fi grad li jagħmel dak is-sorpass b'sikurezza, hu haġi ta' sewqan negligenti. Jekk l-għemil tad-driver l-ieħor, li miegħu għe f'kollizzjoni, kien jikkostitwixxi l-kawża unika u determinanti tal-kollizzjoni, allura l-indaġini dwar l-għemil tad-driver l-ieħor hiġa rilevanti anki f'sede kriminali, għax f'każ simili jiġi logikament eskluż kull tort tad-driver imputat; imma jekk l-għemil tad-driver l-ieħor kien biss jammonta għal negligenza kontributorja, allura d-driver imputat jidb-għa' l-istess kriminalment responsabbli. Dan, però, ma jfissersx illi, meta d-drivers involuti jkunu għew processati t-tnejn*

*kriminalment, u tirkkulta negligenza tat-tnejn, jew meta, komunkwe, tirkkulta "palam" in-negligenza tad-driver l-iehor, il-Qorti ma tistghax tiehu gies tan-negligenza kontributorja, anki f'sede kriminali, b'ez timmodera l-ptena.*

*Ir-rinunzja tal-parti offiċja, meta tista' ssir, iġġib l-improcedibbiltà tal-azzjoni kriminali; u għalhekk il-kundanna fuq dawg l-imputazzjonijiet li ġew rinunzjati ma hz sostenibbli;*

*Il-Qorti għandha tiddikjara fid-dispożittiv tas-sentenza ta' liema reat tkun qegħda ssib hati lill-imputat, u t-tismija nċidentalment ta' htijiet oħra fil-motivazzjoni ma tissoddisfax il-vot tal-liġi ta' dikjarazzjoni ta' reità fid-dispożittiv, anki jekk ir-reat tkun assorbit f'iehor. F'każ simili, normalment il-procedura tkun li l-Qorti tal-Appell tannulla "pro tanto" s-sentenza tal-Ewwel Qorti u terġa tittratta "pro tanto" l-imputazzjoni relattiva.*

*Sakemm ma hemmx att tal-akkuża, l-imputat hu dejjem imputat, u l-imputazzjoni hi imputazzjoni, u mhix akkuża. Wiehed jista' jikkellem fuq "akkużat" u "akkuża" meta jkun mahruġ l-att tal-akkuża.*

*Hija Prattika tradizzjonali illi l-Attorney General jirrinviġja l-atti tal-kumpilazzjoni lill-Qorti tal-Maġistrati jew għax ma jkunx jidhirlu li hemm reat ta' kompetenza superjuri imma jista' jkun hemm reat ta' kompetenza inferjuri, jew b'ez finstemgħu provi oħra, jew b'ez jiġi rettifikat xi difett fl-Istrutturja, imma mhux b'ez reat li hu ta' kompetenza inferjuri jnbidel f'iehor ukoll ta' kompetenza inferjuri.*

Fuq dan l-appell, magħmul mill-imputat, din il-Qorti kkunsidrat;

Fit-28 ta' Gunju 1962 l-imsemmi Farrugia ġie miġjub quddiem il-Qorti Kriminali tal-Maġistrati sedenti bhala Qorti-Istrutturja, sabiex jgħaddi kumpilazzjoni fuq l-imputazzjoni illi l-Imrida, fil-21 ta' Ottubru 1961, waqt li kien isug car minn Testaferrata Street, b'nuggas ta' hsieb, bi traskuragni, u b'nuggas ta' tharis tar-regolamenti, habat ma' van u għamillu hsara għad-dannu ta' sidu; u barra minn dan, bhala effett tal-kollizzjoni, ikkaġuna offiċja gravi lil-Costantino Sammut u offiċja ta' natura hafifa fuq il-persuna ta' Joseph Bartolo (recte Bonello);

Mela dawn kienu l-imputazzjonijiet, ċjoè sewqan negligenti, danni nvolontarji fil-proprjeta ta' hadd iehor, offiża gravi nvolontarja, u offiża hafifa nvolontarja;

Wara li l-attijiet kumpilati fuq dawn l-imputazzjonijiet gew miqghuta lill-Attorney General, sar ir-rinviju fit-termini li hemm fin-nota fol. 32 (li fuqha l-Qorti tirtorna aktar il-quddiem), u l-kawża giet rimessa lill-Qorti Kriminali tal-Magistrati, sedenti bhala Qorti ta' Gudikatura Kriminali, u din, bis-sentenza taghha taż-17 ta' Awissu 1962, sabet lill-imputat hati f'dawn it-termini, riportati "infra" testwalment:— "Talli kkaguna hsara nvolontarja fil-karrozza ta' Costantino Sammut, kif ukoll offiża nvolontarja ta' natura gravi u ta' natura hafifa fuq il-persuna tal-istess Sammut u ta' Joseph Bonello rispettivament, f'liema reati huma komprizi u assorbiti l-imputazzjonijiet l-oħra dedotti";

U kkundannatu għall-multa ta' £60, u ordnat li huwa jiġi skwalifikat milli jkollu jew jiehu ebda liċenza tas-sewqan għal żmien sitt xhur;

Qabel ma l-Qorti tidhol fil-punti legali sollevati mid-difiża, u qabel ma tidhol f'aspetti oħra tad-deċiżjoni, jehtieg li jiġi eżaminat il-meritu tal-każ, ċjoè jekk l-imputat kienx hati ta' sewqan negligenti li gieb il-kolliżjoni "de qua";

Il-Qorti tħoss li għandha tirmarkha dwar l-insuffiċjenza tal-iskizz preparat mill-Pulizija fol. 4. Biżżejjed wiehed jara l-isproporzjoni assoluta li biha gie ndikat l-ispazju ta' tnax il-pied minn naħa tal-lemin aħna u telgħin, meta wiehed jikkunsidra li tnax-il pied huma kważi terz tal-wisgħa kollu tat-trieq ta' tmienja u tletin pied. indikat bil-linja hamra freċċata fl-istess skrizz. L-effett ta' din l-isproporzjon hu serju, għax jisposta aktar lejn il-lemin il-punt tal-iskontru tal-karrozzi għad-dannu tal-każ tal-imputat. Hu deżiderabbli li f'każijiet simili l-perit nominat biex jirrelata fuq il-kolliżjoni jagħmei skizz iehor "to scale", biex b'dan il-mod ma jiġi zvjat hadd, u jannetti l-iskizz mar-relazzjoni tiegħu. F'dan il-każ, l-isproporzjon fl-iskizz tal-Pulizija hu rilevabbli "ictu oculi";

Mill-kumpless tal-provi, din il-Qorti taħseb li kien hemm sewqan negligenti mill-parti tal-imputat, in kwantu

li hu ha riskju gravi meta ssorpassa vettura oħra proprju f'dik il-parti tat-trieq fejn it-tumbata kienet tostakolalu l-vizwali għat-traffiku li jkun geġ mid-direzzjoni opposta, u meta għalhekk ma setgħax ikun fi grad li jagħmel is-sorpass b'sikurezza. Jekk id-driver tal-vettura l-oħra Costantino Sammut, kellux jew le, kif issostni d-difiża, ukoll responsabbiltà fil-kollizzjoni, għaliex ma haq il-miżuri evażivi meta (skond id-difiża) seta' u kien imissu haqhom, hija kwistjoni li għandha tiġi affrontata b'dan il-mod, kwantu għall-meritu. Jekk l-għemil tad-driver l-iehor. Costantino Sammut, kien jikkostitwixxi l-kawża unika u determinanti tal-kollizzjoni, allura l-indagini dwar l-għemil tiegħu hija rilevanti anki għall-gudizzju in sede kriminali, għaliex f'każ simili jiġi logikament eskluż kull tort tal-appellant; imma jekk l-għemil ta' dak id-driver kien biss jammonta għal negligenza kontributorja, allura kwistjoni simili mhijiex rilevanti għall-meritu in sede kriminali, għaliex, bil-kontribuzzjoni tiegħu b'kollox, l-istess jibqa' t-tort, kriminalment imputabbli, tal-imputat odjern. Issa, "allo stato degli atti", ma jistgħax jingħad li s-sewqan ta' Sammut kien il-kawża unika u determinanti tal-kollizzjoni, u għalhekk, "quoad processum in criminalibus", il-kwistjoni kwantu għal Sammut tiegħaf hemm. Jekk mbgħad Sammut ikkontribwixxiex jew le għall-kollizzjoni, peress illi, kif ingħad kwistjoni simili hi irrilevanti għall-meritu fil-kriminal, per konsegwenza din il-Qorti ma tippronunza ruħha bl-ebda mod dwarha, u dik il-kwistjoni tibqa' impregudikata biex tiġi, għall-okkorrenza, deciża fis-sede ċivili proprja;

Dan, s'intendi, ma jfisserx illi, kwantu għall-entità tal-piena, meta d-drivers involuti jkunu ġew processati t-tnejn kriminalment u tirriżulta negligenza tat-tnejn, jew meta, komunkwe, tkun tirriżulta "palam" in-negligenza tad-driver l-iehor, il-Qorti ma tistgħax tiegħu qies tan-negligenza kontributorja anki in sede kriminali, biex timmodera l-pjena;

Ikkunsidrat, fuqu il-kwistjonijiet l-oħra;

Ir-rinviju tal-Attorney General, fol. 32, jagħmel riferenza għal erbgha mputazzjonijiet:— (a) Sewqan b'nuqqas ta' kont, bi traskuraġni, u b'mod perikoluż; (b) danni nvolontarji fil-van; (c) offiża gravi nvolontarja fuq il-persuna ta' Sammut; (d) offiża nvolontarja ta' natura hařifa fuq il-persuna ta' Joseph Bonello;

Ghandu jinghad immedjatement illi l-inkluzjoni tal-imputazzjonijiet fin-numri 2 u 4, ċjoè danni nvolontarji fil-van u offiża ljevi nvolontarja, saret bi żvista mill-Attorney General, għax dawn kienu improċedibbli, stante r-rinunzja li kienet verbalizzata fol 29. Din ir-rinunzja giebet l-improċedibbiltà tal-azzjoni kriminali in bażi għall-art. 342 proviżo, Kap. 12, kif miżjud bl-art. 18 tal-Att V tal-1956 u art. 240(2) idem. L-Ewwel Qorti, żvijata minn din l-iżviata, sabet l-imputat ħati wkoll ta' dawn iż-żewġ imputazzjonijiet improċedibbli; iżda l-Avukat tal-Kuruna, f'kors tal-argumenti, irrikonoxxa li din id-deduzzjoni tad-diżiża, illi ċjoè il-kundanna għar-rigward ta' dawn iż-żewġ imputazzjonijiet ma hix sostenibbli. hija korretta, kif fil-fatt hi, stante dak li gie rilevat;

Dwar l-offiża gravi nvolontarja fuq il-persuna ta' Costantino Sammut, una volta li din il-Qorti rriteniet li kien hemm sewqan negligenti, issegwi, fin-nuqqas ta' ċirkustanzi oħra, ir-responsabbiltà kriminali tal-imputat għaliha (salva, "civiliter", "si et quatenus", kull kwistjoni ta' ħtiġa kontributorja ta' Sammut);

Tibqa' l-ewwel imputazzjoni, nkluża fir-rinviju, ċjoè sewqan b'nuqqas ta' kont, bi traskuraġni, u b'mod perikoluż ("ipsis verbis");

Ghandu jġi notat li fl-ebda parti tas-senterza appellata ma hemm imsemmi s-sewqan b'mod perikoluż, u għalhekk dik il-parti ma tinteressax aktar dan l-appell, ġa ladarba ma hemm ebda kundanna dwarha;

Verment, appena jista' jinghad li hemm kundanna dwar sewqan bla kont ("reckless"); għaliex, jekk wiehed jeżamina s-sentenza, ghandu jsib li l-Ewwel Qorti ma qaletx fid-dispożittiv li hija kienet qegħdha ssib l-imputat ħati ta' sewqan bla kont, sija pure assorbir fl-imputazzjonijiet li tagħhom dik il-Qorti sabet u ddikjarat l-imputat ħati fid-dispożittiv, mentri hi ligi pozittiva li l-Qorti għandha tid-dikjara "fid-dispożittiv" ta' liema reat tkun qegħdha ssib ħati l-imputat. Kien biss "passim", fil-motivazzjonijiet, u mhux fid-dispożittiv, li dik il-Qorti qalet, kważi "per incidens", "illi meta l-mod tas-sewqan, li fil-każ kien bla kont ("reckless"), ..... eċċ. eċċ.";

Din l-inklużjoni nċidentali fil-motivazzjoni ċertamen ma tissodisfax il-vot tal-liġi ta' dikjarazzjoni ta' reità fiċ-ċiżożittiv, anki jekk ir-reat ikun assorbit f'iehor; u no malment il-proċedura preskritta mill-liġi f'dan l-istadj kienet tkun li tiġi annullata "pro tanto" l-ewwel sentenza, li din il-Qorti terġa' tittratta "pro tanto" l-imputazzjoni relattiva; iżda f'dan il-każ hemm pont, li sejjer jiġi tratta li jantiċipa din il-proċedura;

Id-difża ssottomettiet ukoll, difatti, li l-Attorney General ma setgħax f'dan il-każ jinkludi fir-rinviju reat ġdid ma kienx hemm fi-imputazzjoni originali li fuqha saret i kumpilazzjoni, ċjoè ma setgħax iżid l-imputazzjoni ta' sev qan bla kont (fuq is-sewqan b'mod perikoluż ma hemm kwistjoni, għax, kif ingħad, l-ewwel Qorti ma semmietu fis-sentenza), meta l-imputazzjoni originali kienet ta' sev qan negligenti; jew almenu, jekk seta' jżidha, allura kie jeħtieġ li terġa' ssir il-kumpilazzjoni mill-Qorti Istruttur, bl-imputazzjoni ġdida. L-Avukat tal-Kuruna kkontesi dan il-pont, u sostna li l-Attorney General seta' jżid d l-imputazzjoni biex tiehu konjizzjoni tagħha l-Qorti t Ġudikatura Kriminali;

"En passant", u "per modum regulae", din il-Qorti ti rileva li hija qegħda tuża l-kelma "imputazzjoni", u mhux "akkuża", għaliex sakemm ma hemmx att tal-akkuża l-ir putat hu dejjem imputat, u mhux akkużat, u l-imputazzjoni hi imputazzjoni, u mhux akkuża; wieħed jista' jitkellem fu "akkużat" u "akkuża" meta jkun maħruġ l-att tal-akkuż. Dan hu is-sistema tal-liġi tagħna, u kull lokuzzjoni oħra hija mpropria; u l-Imħallef sedenti jista' jgħid li, bħa Kummissarju tar-Revizjoni tal-Liġijiet ta' Malta, hu ki qagħad ferm attent li jikkonserva din id-distinzjoni tradizzjonali;

Ikkunsidrat, fuq il-punt fuq imsemmi;

Din il-Qorti taħseb illi l-kwistjoni ma hiex affattu jekk l-Attorney General setgħax iżid l-imputazzjoni ta' sewqan bla kont; u l-kwistjoni mhijiex tali, għaliex kollox juri li dik l-imputazzjoni (sewqan bla kont) għet inkluża fir-rinviju bi żvista oħra, ċjoè taħt l-impressjoni erronea li dik l-imputazzjoni kienet fost dawk originali li fuqhom saret il-kumpilazzjoni;

Ir-raġunijiet li wasslu lill-Qorti għal din il-konklużjoni huma dawn li ġejjin;—

Mit-termini u mill-lokuzzjoni stess tar-rinviju jidher ċar li l-uniku skop tar-rinviju kien dak li, bis-saħħa tad-dispożizzjoni kontenuta taht it-titolu "B" regolament 1 tan-Notifikazzjoni tal-Gvern 337 tal-1940, "Administration of Justice Emergency Regulations", tingħata lill-Qorti Kriminali tal-Magistrati bħala Qorti ta' Gudikatura Kriminali kompetenza biex tiġġudika reat (éjoè, fil-fattispeċje, dak ta' offiċa gravi nvolontarja producenti l-effetti ndikati fl-art. 232, kontemplat fl-art. 240(1) (a) Kap 12), li diversament kien jaqbeż il-kompetenza ordinarja tagħha. Infatti, dak ir-regolament ta' dik in-Notifikazzjoni tal-Gvern biss, u ebda dispożizzjoni oħra tal-liġi (hliief s'intendi, l-artikoli relattivi għall-istess reat) ma hemm ċitata fir-rinviju li turi li, kwantu għar-reati l-oħra, l-Attorney General kien qiegħed jeżerċita xi poter tiegħu. Del resto, lanqas seta' kien hekk, għax hawn ma kienx il-każ, kwantu għat-trapass minn sewqan negligenti għal sewqan bla kont fil-para. (1) tar-rinviju, tal-ipotesi preveduta fl-art. 445(5) Kap. 12, Ti fha l-Attorney General ikun ta' fehma li ma jirriżultax ir-reat ta' kompetenza superjuri, imma jista' jirriżulta reat ta' kompetenza nferjuri; u jingħad li ma kienx il-każ, għaliex iż-żewġ reati — sewqan negligenti u sewqan bla kont — huma ta' kompetenza nferjuri. Lanqas kien il-każ vizwalizzat fl-art. 447 ibid. għax dan jikkontempla mhux spostament ta' kompetenza, imma li l-Qorti li lilha jsir ir-rinviju tkompli tiffunzjona bħala Qorti Istrutturja. Lanqas kien il-każ tal-applikazzjoni tan-Notifikazzjoni fuq imsemmija, għax ma kienx hemm in-neċessità ta' ebda nvestment tal-Qorti Inferjuri b'kompetenza eċċezzjonali, kwantu għas-sewqan bla kont;

Jingħad inoltre, li mhux talli ma hemmx ċitat ebda dispost tal-liġi all'infuori ta' l-imsemmija Notifikazzjoni, għar-risward tar-reat ta' offiċa gravi nvolontarja, imma anzi l-Attorney General ried jeskludi li kien qiegħed jagħmel xi tibdil taht xi dispożizzjoni oħra, tant li fil-formola fol. 33 hemm kancellati l-kliem stampati li setgħu talvolta jaċċennaw għal xi eżerċizzju tas-setgħat tal-Attorney General taht l-art. 445(5). Li fih jirrikorru dawn il-kliem. Jingħad, infine, li l-"praxis" tradizzjonali hija li l-Attorney General jirrinviya, jew għax ma jkunx jidhiru li hemm reat ta'

kompetenza superjuri imma jista' jkun hemm reat ta' kompetenza nferjuri, jew biex jinstemgħu provi oħra, jew biex jiġu rettifikati xi difetti fl-Istrutturja, et similia, imma biex reat li hu ta' kompetenza nferjuri jinbidel f'iehor ukoll ta' kompetenza nferjuri;

Għalhekk il-Qorti hi ta' fehma li t-tibdil li sar fl-ewwel paragrafu tar-rinviju minn sewqan negligenti għal sewqan bla kont u sewqan b'mod perikoluż, kien l-effett ta' żvista;

Kwantu għall-piena;

F'kas ta' sewqan negligenti l-iskwalifika ma tistgħax tkun hliet sal-massimu ta' tmien tjiem;

Kwantu għall-multa ta' £60 inflitta mill-Ewwel Qorti, hu intuwitiv, li meta ddeċident fl-ewwel istanza fissa dik is-somma, kellu quddiem għajnejh erbgha reati, dak ta' offiża gravi nvolontarja, dak ta' offiża ljevi nvolontarja, dak ta' danni nvolontarji, u dak ta' sewqan bla kont. Issa ma jibqgħax, għar-raġunijiet fuq imsemmija, hliet l-imputazzjoni ta' offiża gravi nvolontarja u ta' sewqan negligenti. Hu logiku, għalhekk, li dik il-multa tiġi ridotta, tenut kont, minn naħa waħda, li hemm esklużi żewġ reati (offiża ljevi nvolontarja u danni nvolontarji), u r-reat gravjuri ta' sewqan bla kont hu rimpjazzat bir-reat ta' sewqan negligenti; Hu logiku, għalhekk, li dik il-multa tiġi ridotta, tenut kont, minn naħa waħda, li hemm esklużi żewġ reati (offiża ljevi nvolontarja u danni nvolontarji), u r-reat gravjuri ta' sewqan bla kont hu rimpjazzat bir-reat ta' sewqan negligenti; u minn naħa l-oħra li r-reat ta' offiża gravi nvolontarja hu dak gravjuri fost kollha;

Għalhekk, din il-Qorti tilqa' l-appell fis-sens li tirrevoka s-sentenza appellata in kwantu sabet l-imputat hati ta' sewqan bla kont (stante rritwalità fis-sens fuq spjegat) u ta' danni nvolontarji u offiża ljevi nvolontarja (stante improcedibilità fis-sens "supra"), u tillibera lill-appellant minn dawk l-imputazzjonijiet, iżda tikkonferma l-istess sentenza in kwantu sabet lill-appellant hati ta' offiża gravi nvolontarja tax-xorta hemm speċifikata. Kwantu għall-piena, tirriduċi l-multa għas-somma ta' £30, tithallas żmien xahar mil-lum, u tirriduċi t-terminu tas-sospensjoni tal-liċenza għal żmien tmien tjiem minn nhar it-Tnejn, 15 ta' Ottubru 1962.